

தேவ கிருபை என்றுமுள்ளதே  
அவர் கிருபை என்றுமுள்ளதே  
அவரைப் போற்றி துதித்துப்பாடி  
அல்லேலூயா என்றார்ப்பரிப்போம்

1. நெருக்கப்பட்டோம் மடிந்திடாமல்  
கர்த்தர் தாம் நம்மைக் காத்ததாலே  
அவர் நல்லவர் அவர் வல்லவர்  
அவர் கிருபை என்றுமுள்ளதே - தேவ கிருபை
2. சத்துரு சேனை தொடர்ந்து சூழ்கையில்  
பக்தனாம் தாவீதின் தேவன் நமக்கு  
முன்சென்றாரே அவர் நல்லவர்  
அவர் கிருபை என்றுமுள்ளதே - தேவ கிருபை
3. அக்கினி சோதனை பட்சிக்க வந்தும்  
முட்செடி தன்னில் தோன்றிய தேவன்  
பாதுகாத்தாரே அவர் நல்லவர்  
அவர் கிருபை என்றுமுள்ளதே - தேவ கிருபை
4. காரிருள் போன்ற கஷ்டங்கள் வந்தும்  
பாரினில் அவர் என் பாதையில் ஒளியாய்  
என்னை நடத்தினார் அவர் நல்லவர்  
அவர் கிருபை என்றுமுள்ளதே - தேவ கிருபை